

गडचिरोली जिल्ह्यातील चामोशी तालुक्यातील २५ आदिवासी गावांमध्ये आरोग्य विषयक प्रकल्प राबविण्यासाठी निधी उपलब्ध करून देण्याबाबत...  
शंकुतला मेमोरीअल सोसायटी रायपूर,  
जि.गडचिरोली.

**महाराष्ट्र शासन**  
**आदिवासी विकास विभाग**  
**शासन निर्णय क्र.योजना-२००५/प्र.क्र.९५/का.८**  
**मंत्रालय, मुंबई ४०० ०३२**  
**दिनांक : १५ फेब्रुवारी, २००७**

- वाचा :-** १) शासन निर्णय, आदिवासी विकास विभाग, क्र. योजना-२००५/प्र.क्र.९५/का.८, दि.१२.२.२००७.  
२) शासन निर्णय, आदिवासी विकास विभाग, क्र. बीयुडी-२००६/प्र.क्र.६४/का.७, दि.१८.१.२००७

**प्रस्तावना :-** मा. उच्च न्यायालय, मुंबई यांनी बालमृत्यूच्या संदर्भात विविध वर्तमानपत्रात प्रसिध्द झालेल्या बातमीच्या अनुषंगाने स्वतःहून रिट याचिका क्र. ५६२९/२००४ दाखल करून घेतली होती. या याचिकेवर दिनांक ८.७.२००४ रोजी सुनावणी होऊन उच्च न्यायालयाने शासनास अल्पकालीन व दीर्घकालीन उपाययोजना करण्याबाबत निर्देश दिलेले आहेत. जिल्ह्यातील आरोग्य, आरोग्य शिक्षण, अन्न, सुरक्षा इत्यादि क्षेत्रात कार्यरत असलेल्या नामांकित स्वयंसेवी संस्थांमार्फत बालमृत्यू, कुपोषण इत्यादि कार्यक्रमाच्या यशस्वीतेमध्ये स्वयंसेवी संस्थांचा सहभाग व सामुहिक सहभागाचे महत्व लक्षात घेता स्वयंसेवी संस्थांमार्फत असे कार्यक्रम राबविण्यासंदर्भात मा. उच्च न्यायालयाने सूचित केलेले आहे.

मा. उच्च न्यायालयाचे वरील निर्देश लक्षात घेऊन तसेच गडचिरोली जिल्ह्यातील कुपोषणाचे प्रमाण आणि जिल्ह्यांचा मागासलेपणा लक्षात घेऊन शंकुतला मेमोरीअल सोसायटी, रायपूर, जि.गडचिरोली या स्वयंसेवी संस्थेमार्फत गडचिरोली जिल्ह्यातील चामोशी तालुक्यातील २५ गावात २ वर्षासाठी आरोग्य विषयक कार्यक्रम राबविण्यासाठी रु.७१,७१,६३८/- (अक्षरी रु. एकान्तर लाख एकान्तर हजार सहाशे अडतीस फक्त ) च्या प्रस्तावास संदर्भित दि.१२.२.२००७ च्या शासन निर्णयान्वये प्रशासकीय मान्यता देण्यात आलेली आहे. या कार्यक्रमाकरिता सन २००६-०७ या वर्षाकरिता निधी उपलब्ध करून देण्याची बाब शासनाच्या विचाराधीन होती.

**शासन निर्णय :-** गडचिरोली जिल्ह्यातील चामोशी तालुक्यातील २५ आदिवासी गावांमध्ये आरोग्य विषयक प्रकल्प राबविण्यासाठी चालू वित्तीय वर्षामध्ये रु. ३.७५ लक्ष (अक्षरी रुपये तीन लाख पंच्यात्तर हजार फक्त) इतका खर्च अपेक्षित आहे. यासाठी आवश्यक असलेला रुपये ३.७५ लाख (अक्षरी रुपये तीन लाख पंच्यात्तर हजार फक्त) इतका निधी आदिवासी उपयोजनेतून उपलब्ध करून देण्यात येत आहे.

२. महाराष्ट्र (तृतीय पुरवणी) विनियोजन अधिनियम २००६ (सन २००६चा महाराष्ट्र अधिनियम क्रमांक ३९) म्हणून महाराष्ट्र शासन राजपत्र असाधारण भाग-४, दिनांक २९ डिसेंबर, २००६ रोजी पुरवणी मागण्यांचा अर्थसंकल्पिय तरतुदीच्या वितरणासाठी पारित झालेला आहे. त्यामुळे सन

२००६-२००७ या आर्थिक वर्षात गडचिरोली जिल्ह्यातील चामोशी तालुक्यातील २५ आदिवासी गावांमध्ये आरोग्य विषयक प्रकल्प राबविण्यासाठी एकूण रु.३.७५ लाख (अक्षरी रुपये तीन लाख पंचात्तर हजार फक्त) इतक्या रकमेच्या पुरक तरतुदीस मंजूरी देण्यात येत आहे. याबाबतचा खर्च मागणी क्रमांक-टी-५, मुख्यलेखाशिर्ष २२२५, अनुसूचित जाती, अनुसूचित जमाती व इतर मागासवर्गीयांचे कल्याण-पंचवार्षिक योजनांतर्गत योजना-जनजाती क्षेत्र उपयोजना-०२- अनुसूचित जमातीचे कल्याण- १०२२ आर्थिक विकास - राज्य योजनांतर्गत योजना. (१४) (०१) आदिवासी जिल्ह्यात आरोग्य कार्यक्रमांची अंमलबजावणी. (२२२५ ३५८३) या शिर्षाखाली खर्ची टाकण्यात यावा.

३. या बाबीवरील खर्चासाठी रु. रु.३.७५ लाख (रुपये तीन लाख पंचात्तर हजार फक्त) इतकी रक्कम आयुक्त, आदिवासी विकास, नाशिक यांचे अधिनस्त ठेवण्यात येत आहे व खाली दर्शविलेल्या कॅश- फ्लो प्रमाणे खर्च करण्यास या शासन निर्णयाद्वारे मान्यता देण्यात येत आहे.

जानेवारी-२००७	फेब्रुवारी-२००७	मार्च-२००७	एकूण रुपये
-----	१७५,०००	२००,०००	३७५,०००

सदर रकम आयुक्त, आदिवासी विकास, नाशिक यांनी प्रकल्प अधिकारी, एकात्मिक आदिवासी विकास प्रकल्प, गडचिरोली यांना वितरीत करावी.

४. अंमलबजावणी, नियंत्रक अधिकाऱ्यांच्या अधिनस्त ठेवण्यात आलेली तरतुदी ज्या बाबीसाठी सदर पुरवणी मागणी घेण्यात आली आहे त्या योजनेवर संपूर्ण खर्च करावी व त्रैमासिक प्रगती अहवाल शासनास वेळोवेळी सादर करावा.

५. हा शासन निर्णय, वित्त विभागाच्या अ.नौ.संदर्भ क्र.७३/०७/अर्थ-१७, दि.१९.२.२००७ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करून देण्यात आला असून त्याचा संकेतांक २००७०२१५१३०६२२००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(अ. मा. आत्राम)  
कार्यासन अधिकारी

प्रति,

सचिव, सार्वजनिक आरोग्य विभाग, मंत्रालय, मुंबई

सचिव, महिला व बालविकास विभाग, मंत्रालय, मुंबई

संचालक, आरोग्यसेवा, मुंबई

संचालक, राजमाता जिजाऊ मिशन, औरंगाबाद

आयुक्त, एकात्मिक बालविकास सेवा प्रकल्प, नवी मुंबई

आयुक्त, आदिवासी विकास, नाशिक

अपर आयुक्त, आदिवासी विकास, ठाणे/नाशिक/नागपूर/अमरावती

सर्व प्रकल्प अधिकारी, एकात्मिक आदिवासी विकास प्रकल्प

सह संचालक, माहिती व प्रसिध्दी संचालनालय, मुंबई  
सह संचालक, आरोग्य संचालनालय, मुंबई  
सर्व जिल्हा आरोग्य अधिकारी, जिल्हा परिषद,  
मुख्य कार्यकारी अधिकारी, जिल्हा परिषद, गडचिरोली  
जिल्हाधिकारी, गडचिरोली  
जिल्हा कोषागार अधिकारी, गडचिरोली  
महालेखापाल (लेखा व अनुज्ञेयता ), मुंबई/ नागपूर  
महालेखापाल (लेखा परिक्षा ), मुंबई/ नागपूर  
वित्त विभाग (व्यय-१४) / (अर्थसंकल्प-१७) मंत्रालय, मुंबई  
मा. मंत्री (आ.वि.) यांचे खाजगी सचिव  
मा. राज्यमंत्री (आ.वि.) यांचे खाजगी सचिव  
सर्व सह सचिव/ उप सचिव, आदिवासी विकास विभाग  
कक्ष अधिकारी (का.७) आदिवासी विकास विभाग, मंत्रालय, मुंबई  
शकुंतला मेमोरीअल सोसायटी, रायपूर, जि.गडचिरोली  
गट विकास अधिकारी, पंचायत समिती, गडचिरोली / चार्मोशी  
निवड नस्ती (का.८)